

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

لاہور 08 نومبر 2017: محکمہ زراعت پنجاب کے ترجمان نے کہا ہے کہ کاشتکار باغات، سبزیات اور فصلات کو سموگ کے اثرات سے محفوظ رکھنے کے لیے ان احتیاطی تدابیر پر عمل کریں۔ کاشتکار باغات، سبزیات اور فصلات پر پانچ تا سات دن کے وقفہ سے سادہ پانی کا سپرے کریں تاکہ پتوں پر موجود گردوغبار اور مٹی کے ذرات دھل جائیں اور ضیائی تالیف کا عمل متاثر نہ ہو۔ مناسب وقفہ سے ہلکی آپاشی کریں۔ گندم کے بیج کو بوائی سے پہلے پھپھوندی کش زہر ضرور لگائیں۔ فصلات برداشت کرنے کے بعد پودوں کی باقیات کو ہرگز نہ جلا یا جائے۔ کھیتوں میں آگ جلانے اور دھواں کرنے سے گریز کریں۔ زیادہ دھواں چھوڑنے والے ٹریکٹرز، جنریٹرز اور گاڑیوں کی فوری مرمت کروائی جائے۔ کھیتوں میں غیر ضروری ہل اور دیگر زرعی آلات کا استعمال کم کیا جائے تاکہ گردوغبار نہ اُڑے۔ ایسے موسمی حالات میں ہر قسم کے درختوں کی کانٹ چھانٹ سے ممکن حد تک پرہیز کریں۔ مستقبل میں ایسی صورتحال سے بچنے کے لیے ضروری ہے کہ زیادہ سے زیادہ درخت لگائیں۔ بارش سے سموگ میں کمی ہوتی ہے اس لیے نماز استسقاء کا اہتمام کریں۔

